



## سوال

(98) حنفی علماء کرام کا فتویٰ بابت تقویۃ الایمان

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین کہ کتاب تقویۃ الایمان مولانا صاحب شہید رحمہ اللہ کیسی ہے؟ اور درس میں رکھنے کے قابل ہے یا نہیں؟ اور شخص یہ عقیدہ رکھے کہ تقویۃ الایمان گمراہ کرنے والا کتاب ہے اور اس کا بنانے والا اور پڑھنے پڑھانے والا گمراہ ہے اور اس کو پھاڑ کر جلا دینا چاہئے۔ شخص مذکورہ کا یہ عقیدہ رکھنا کیسا ہے، بلکہ لوگوں کو اس بات کی ترغیب بھی دے کہ تقویۃ الایمان اگر تمہارے ہاتھ لگے تو جلا کر تاپ لو سو جواب باصواب سے بہت جلد مطلع فرما کر عند اللہ ماجور ہوں۔ ۱۳۳۶ھ والسلام۔ (ابراہیم سیکرٹری مدرسہ محمدیہ شکرگوالیارہ ربیع الثانی)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کتاب تقویۃ الایمان اسم باسمی کتاب ہے۔ درحقیقت اس سے ایمان قوی ہوتا ہے اس کو پاس رکھنا اور دیکھنا موجب ہدایت و قوت ایمانی ہے ایسی کتاب کو گمراہ کرنے والی کتاب کہنا جہالت و ضلالت ہے سچ ہے۔ (یضل بہ کثیر او یدہی بہ کثیر) قرآن شریف کے بارے میں نازل ہوا ہے۔ لہذا اگر تقویۃ الایمان کو بھی اہل بدعت گمراہ کرنے والی کتاب کہیں تو کیا مستبعد ہے جو شخص اس کتاب کو جلانے اور پھاڑنے کی ترغیب دے وہ خود گمراہ اور دین حق سے منحرف ہے۔ (واللہ یدہی من یشاء الی صراط المستقیم) فقط واللہ تعالیٰ اعلم کتبہ عزیز الرحمن عفی عنہ مفتی دارالعلوم دیوبند دسٹھ بمہرمہ ۱۳۳۶ھ جمادی الاولیٰ ۱۳۳۶ھ

جواب: یہ کتاب بالکل قرآن و حدیث کے مطابق ہے جس شخص میں بدفہمی نہ ہو کہ نیز عنوان (یعنی صاف اور بے لوث) سے متوحش نہ ہو جائے، اس کے درس کے قابل ہے جو شخص اس کتاب کو گمراہ کنی اور بڑا کتا ہے وہ قائل یا جاہل ہے یا معاند فقط۔ (مولوی اشرف علی تھانوی)

جواب: کتاب تقویۃ الایمان اچھی کتاب ہے اس میں آیات و احادیث بھی بہت ہیں جو شخص ازراہ توہین اس کو جلانے کا حکم دیتا ہے وہ سخت خاٹی اور گنہگار ہے اس میں شرک و بدعت سے ممانعت اور صراط مستقیم کی ہدایت ہے۔ (مولوی) کفایت اللہ غفرلہ مدرسہ امینیہ دہلی۔

جواب: کتاب تقویۃ الایمان بہت عمدہ کتاب ہے اور راہ حق بتانے والی کتاب ہے اس کے مصنف مولانا اسماعیل رحمہ اللہ صاحب شہید عالم حنفانی ہیں وہ مقبول بارگاہ ہیں خدا کی راہ میں انہوں نے جان دی ہے اور شہید ہوئے ہیں ان کی طرف یا ان کی کتاب نسبت برے الفاظ کہنے سے پرہیز کرنا چاہئے ورنہ مورد عتاب باری تعالیٰ ہوگا: (عادلی ولی فقہا ذننہ بالحرہ) حدیث شریف میں آتا ہے کہ اللہ تعالیٰ ارشاد فرماتے ہیں کہ جو شخص میرے دوست سے دشمنی رکھتا ہے اس کو میں مطلع کرتا ہوں کہ اس سے میری لڑائی ہوگی، معاذ اللہ

عنه۔ (مولوی محمد تفتیح عفی عنہ) مدرس مدرسہ مولوی عبدالرب صاحب مرحوم دہلی

(مولوی) عبدالوہاب صاحب مدرس مدرسہ مولوی عبدالرب صاحب مرحوم دہلی

جواب: کتاب مذکورہ مصنفہ شہید رحمہ اللہ ایمان کی قوت دینے والی ہے جیسا کہ اسے کے نام سے ترشح ہوتا ہے۔ واقعی ایمان کی تقویت ہی ہے۔ مطالعہ اور درس میں رکھنے کے قابل ہے جو شخص اس کو گمراہی کا ذریعہ کہتا ہے اس کو پھاڑنے جلاہینے کا حکم دیتا ہے۔ (اس سوال میں قبروں پر عرس اور چڑھاؤوں کا اضافہ تھا لہذا اگلا جواب مطابق سوال ہے۔) یا قبروں کا عرس ان پر چادر چڑھانے کو جائز کہتا ہے بتدرع ہے اس کا یہ عقیدہ اور اس کی ترغیب نادرست ہے۔ شاہ عبدالعزیز چادر چڑھانے کو لغو فرماتے ہیں اس طرح قبور پر کھانا مٹھائی وغیرہ لے جانے کو بت پرستوں کے چڑھاؤے کے ساتھ تشبیہ جیتے ہیں۔ ملاحظہ ہو فتاویٰ عزیزیہ (مولوی) مدرس ولایت احمد، مدرسہ عالیہ فتح پوری دہلی)

جواب: حامد اومصلیٰ تقویۃ الایمان قمع بدعات سنہ رسومات شنیعہ میں بے نظیر کتاب مجالس ابرار کی طرح رد بدعت میں کار آمد کتاب ہے کہ اس کتاب کے زمانے میں کسی نے نیکی چینی نہیں کی۔ اس زمانہ کے اہل ہوا اپنا گروہ بنانے کے لیے اس کتاب کو ہونا جیتے ہیں اس کے مصنف قاطع بدعت حامی سنت مجاہد فی سبیل اللہ حضرت مولانا اسماعیل شہید ہوئے۔ الغرض شاہ صاحب کے مخالف تقویۃ الایمان کو برکھنے والے بتدرع لوگ ہیں ان کی بات کا اعتبار نہیں۔ فقط (مولوی) محمد اسحاق مدرسہ مدرسہ حسینیہ دہلی۔

جواب: کتاب تقویۃ الایمان میں ہدایت وسنت قباحت بدعت ورہنمائے توحید برائی شرک مذکور ہے اس دین متین میں نہایت ہی مضبوط کتاب ہے جو شخص اس کتاب کی نسبت کلمات لایعنی بے ہودہ کہتا ہے وہ شخص بدعتی ہے اس سے نفرت و پرہیز کرنا لازم ہے قبور اولیاء وغیرہ کی موضع عبرت ہے نہ کہ موضع میلہ وغالی امور مخترعہ وبدعات سیہ ان کو ترک کرنا لازم ہے۔ (مولوی) انوار الحسن عفی عنہ مدرس مدرسہ حسین بخش دہلی)

جواب: کتاب تقویۃ الایمان اسلامی کتاب ہے اس میں سرک و بدعت کی تفصیل کی گئی ہے۔ مولوی اسماعیل رحمہ اللہ شہید کی اردو میں تصنیف کی گئی ہے اس میں شرک کی تفصیل اس طرح پر ہے کہ دوسری اردو کتابوں میں نہیں ملے گی اس کو درس میں رکھنا چاہیے اور جو شخص اس کو پھاڑ دینا اور جلا دینا، ہست اور ضروری سمجھتا ہے وہ دین الہی سے اور اسلام سے جاہل خود گمراہ اور گمراہی کی تعلیم لوگوں کو کرنا چاہتا ہے۔ ایسے شخص سے الگ رہنا اور پنا ضروری ہے۔ (کتبہ ابوالفضل محمد حفیظ اللہ مستم دارالعلوم ندوہ لکھنؤ)

جواب: صحیح۔ واللہ اعلم بالصواب ابوالعماد محمد شبلی مدرس دارالعلوم دیوبند ندوہ لکھنؤ ۱۳ اکتوبر ۱۹۶۷ء

جواب: مولوی اسماعیل شہید رحمہ اللہ عالم مفتی بدعت کے کھاڑنے والے اور سنت کے جاری کرنے والے تھے اور تمام عمر اسی حال رہے اور آخر کار جہاد میں کفار کے ہاتھ شہید ہوئے اور کتاب تقویۃ الایمان نہایت عمدہ کتاب ہے اور رد شرک و بدعت میں لاجواب ہے۔ استدلال اس کے بالکل کتاب اور احادیث سے ہیں اس کا پڑھنا اور رکھنا عین ثواب ہے اور موجب ثواب کا ہے اس کے رکھنے کو جو کفر کہتا ہے وہ خود کافر ہے یا فاسق بدعتی ہے مولوی اسماعیل صاحب نے اہل بدعت کو اس واسطے عداوت ہے کہ انہوں نے بدعات کو ظاہر کر کے خوب قلع قمع کیا ہے اہل بدعت کے بازار کو بے رونق کر دیا ہے اس واسطے اس صاحب سے یہ لوگ بدعتی مناخوش ہو گئے اور سب دشتم کرنے لگے جیسا روافض صاحب سنت اور شیخین سے عداوت کر کے طعن کرتے ہیں بہر حال یہ لوگ مولوی اسماعیل صاحب کے طعن کرنے والے ملعون ہیں۔ (مولوی) رشید احمد گنگوہی فتاویٰ رشیدیہ: (۶۹۶۳) (اخبار محمدی دہلی جلد نمبر ۶ شمارہ نمبر ۱۳ بابت ۱۵ مارچ ۱۹۲۹ء)

هذا ما عندي والله اعلم بالصواب

فتاویٰ علمائے حدیث

جلد 09 ص 261-264



## محدث فتویٰ